

17/02/2012

Frazzjiet Komuni ta' Referenza

1. Tifsiriet ġenerali

- (a) 'titoli ta' dejn' tfisser il-*Bonds* u kull kont ieħor, *bonds*, *debentures*, noti jew titoli ta' dejn oħra maħruġa mill-Emittent f' waħda jew aktar minn serje b' maturità iddikjarata oriġinali ta' aktar minn sena, u tinkludi kull obligazzjoni irrispettivament mill-maturità oriġinali iddikjarata, li qabel kienet tikostitwixxi parti komponenti tat-titolu ta' dejn.
- (b) 'obligazzjoni ta' tip kupuni-zero' tfisser titolu ta' dejn li espressament ma jipprovidx għall-akkumulazzjoni ta' imġax, u jinkludi dawk il-partizjoni komponenti tat-titolu ta' dejn li qabel kienu espressament jipprovdu għall-akkumulazzjoni ta' imġax jekk dik il-parti komponenti ma kinietx fiha nnifisha espressament tipprovdi għall-akkumulazzjoni ta' imġax.
- (ċ) 'obligazzjoni konnessa ma' indici' tfisser titolu ta' dejn li jipprovdi għall-ħlas ta' ammonti addizzjonali konnessi ma' tibdiliet f' indici pubblika, iżda ma jinkludix parti komponenti ta' obligazzjoni konnessa ma' indici li m'għadhux meħmuż ma' dik l-obligazzjoni konnessa ma' indici.
- (d) 'serje' tfisser parti ta' titolu ta' dejn, flimkien ma' kull parti jew partijiet oħra tat-titoli ta' dejn li fir-rigward ta' xulxin u ta' parti oriġinali tat-titolu ta' dejn huma (i) identiċi fl-aspetti kollha bl-eċċezzjoni tad-data ta' ħruġ tagħhom jew tad-data tal-ewwel pagament, u (ii) espressi b'ħala konsolidati u jiffurmaw serje singola, u jinkludu l-*Bonds* u kull ħruġ ieħor ta' *bonds*.
- (e) 'pendenti' fir-rigward ta' xi *bond* tfisser *Bond* li jkun pendent għall-għanijiet tat-Taqsima 2.7, u fir-rigward ta' titoli ta' dejn ta' kull serje oħra tfisser titolu ta' dejn li huwa pendent għall-għanijiet tat-Taqsima 2.8.
- (f) 'modifika' fir-rigward ta' *Bonds* tfisser kull modifika, emenda, suppliment jew tneħħija tat-termini u l-kondizzjonijiet tal-*Bonds* jew kull ftehim li jirregola l-ħruġ jew l-amministrazzjoni tal-*Bonds*, u għandha l-istess tifsira fir-rigward ta' titoli ta' dejn ta' kull serje oħra ħlief li kull waħda mir-referenzi kollha preċedenti għall-*Bonds* jew f' kull ftehim li jirregola l-ħruġ u l-amministrazzjoni tal-*Bonds* għandha tinqara b'ħala referenza għat-titoli ta' dejn oħra jew kull ftehim li jirregola l-ħruġ jew l-amministrazzjoni ta' dawk it-titoli ta' dejn oħra.
- (g) 'modifika *cross-series*' tfisser modifika li tinvolvi (i) il-*Bonds* jew kull ftehim li jirregola l-ħruġ jew l-amministrazzjoni tal-*Bonds*, u (ii) t-titoli ta' dejn ta' waħda jew aktar minn serje oħra jew kull ftehim li jirregola l-ħruġ u l-amministrazzjoni ta' dawn it-titoli ta' dejn oħra.
- (h) 'materja rizervata' fir-rigward tal-*Bonds* tfisser kull modifika tat-termini u tal-kondizzjonijiet tal-*Bonds* jew ta' kull ftehim ieħor li jirregola l-ħruġ u l-amministrazzjoni tal-*Bonds* li;
- i. jibdel id-data li fiha kull ammont irid jiħallas fuq il-*Bonds*;
 - ii. inaqqas kull ammont, inkluż ammont li suppost sar, pagabbli fuq il-*Bonds*;
 - iii. jibdel l-ammont użat li bih kull ammont pagabbli fuq il-*Bonds* jiġi kkalkulat;

- iv. jitnaqqas il-prezz ta' fidi għall-*Bonds* jew jibdel xi data li fiha l-*bonds* jistgħu ikunu mifdija¹;
- v. jibdel il-munita jew post fejn iseħħ il-ħlas ta' kull ammont pagabbli fuq il-*bonds*;
- vi. jimponi xi kondizzjoni fuq jew xort'oħra jimmodifika l-obbligazzjoni tal-Emittent sabiex jagħmel ħlasijiet fuq il-*bonds*;
- vii. ħlief kif permess minn kull garanzija relatata, ir-rilaxx ta' kull garanzija maħruġa fir-rigward tal-*Bonds* jew bidla fit-termini tal-garanzija²;
- viii. ħlief kif permess minn kull ftehim ta' titolu ta' sigurtà, ir-rilaxx ta' kull kollaterali li hija mirħuna jew imposta bħala titolu ta' sigurtà għall-ħlas tal-*Bonds* jew jibdel it-termini fuqhom dawk il-kollaterali huwa mirħun jew impost³;
- ix. jibdel xi ċirkostanza li għandha x'taqsam ma' pagament li taħtha l-*Bonds* jistgħu jiġu dikjarati dovuti u pagabbli qabel l-maturità dikjarata⁴;
- x. bidla fl-importanza jew gradazzjoni tal-*Bonds*;
- xi. bidla fil-ligi li tirregola l-*Bonds*⁵;
- xii. jibdel xi qorti li l-Emittent ikun issottometta ruħu għall-ġurisdizzjoni tagħha jew kull immunità mneħħija mill-Emittent fir-rigward ta' proċeduri legali li jinholqu jew huma konnessi mal-*Bonds*⁶;
- xiii. jibdel l-ammont prinċipal tal-*Bonds* pendenti jew, fil-każ ta' modifika *cross – series*, l-ammont prinċipali tat-titolu ta' dejn ta' xi serje oħra meħtieġa sabiex tiġi approvata l-modifika proposta fir-rigward tal-*Bonds*, l-ammont prinċipali l-*Bonds* pendenti meħtieġa sabiex ikun hemm *quorum*, jew ir-regoli sabiex jiġi determinat jekk *Bond* huwiex pendenti għal dawn l-għanijiet; jew
- xiv. jibdel it-tifsira ta' materja riżervata.

U għandha l-istess tifsira fir-rigward ta' titoli ta' dejn ta' xi serje oħra ħlief li f'kull waħda mir-referenzi fuq imsemmija għall-*Bonds* jew kull ftehim li jirregola l-ħruġ u l-amministrazzjoni tal-*Bonds* għandha tinqara bħala referenza għat-titoli ta' dejn oħra jew kull ftehim li jirregola l-ħruġ jew l-amministrazzjoni ta' dawk it-titoli ta' dejn oħra.

- (i) 'detentur' fir-rigward ta' *Bonds* tfisser (il-persuna li f'isimha l-*Bond* huwa rreġistrat fuq il-kotba u r-reġistri tal-Emittent)⁷ / (il-poratatur tal-*bond*)⁸ / (il-persuna li l-Emittent huwa intitolat li jittratta bħala d-detentur legali tal-*Bond*)⁹, u fir-rigward ta' kull titolu ta' dejn ieħor tfisser il-persuna li l-Emittent huwa intitolat jittratta bħala d-detentur legali tat-titolu ta' dejn skont il-ligi li tirregola t-titolu ta' dejn.
- (ii) 'data ta' reġistrazzjoni' fir-rigward ta' kull modifika proposta tfisser id-data ffixxata mill-Emittent sabiex jiġu determinati d-detenturi tal-*Bond* u, fil-każ ta' modifika *cross-series*, id-detenturi tat-titoli ta' dejn ta' kull waħda mis-serje l-

¹ Għandha tiġi inkluża jekk il-*Bonds* jistgħu jiġu mifdija.

² Għandha tiġi inkluża jekk il-*Bonds* huma garantiti.

³ Għandha tiġi inkluża jekk il-*Bonds* huma kollateralizzati.

⁴ Għandha tiġi inkluża jekk il-*Bonds* huma soġġetti għal aċċelerazzjoni.

⁵ Għandha tiġi inkluża jekk il-*Bonds* huma regolati minn ligi barranija.

⁶ Għandha tiġi inkluża, kif ikun xieraq, jekk l-Emittent issottometta ruħu għall-ġurisdizzjoni ta' qorti barranija jew espressament ma enforzax l-immunità tiegħu.

⁷ Dahhal (soġġett għan-nota nru 9 ta' qiegh-il paġna) jekk il-*Bonds* huma *Bonds* reġistrati, irrISPettivament jekk huma miżmuna f'forma globali minn depożitarju komuni jew kustodju.

⁸ Dahhal (soġġett għan-nota nru 9 ta' qiegh-il paġna) jekk il-*Bonds* huma titoli għall-portatur, irrISPettivament jekk huma miżmuna f'forma globali minn depożitarju komuni jew kustodju.

⁹ Dahhal jekk skont il-ligi applikabbli l-persuna intitolata li tivvota dwar il-*Bond* fir-rigward tal-Emittent ma tkunx il-poratatur tal-*Bond* jew il-persuna li f'isimha l-*Bond* huwa reġistrat fuq il-kotba u r-reġistru tal-Emittent.

oħra li huma ntitolati jivvutaw fuq jew jiffirmaw riżoluzzjoni bil-miktub fir-rigward ta' modifika proposta.

2. Modifika ta' Bonds

2. Modifika ta' Materja Riżervata. It-termini u l-kondizzjonijiet tal-*Bonds* u kull ftehim li jirregola l-ħruġ jew l-amministrazzjoni tal-*Bonds* jistgħu jiġu modifikati fir-rigward ta' materja riżervata bil-kunsens tal-Emittent u;

(a) il-vot affermatattiv tad-detenturi ta' mhux anqas minn 75% tal-ammont totali prinċipali tal-*Bonds* pendenti rapreżentati waqt laqgħa tad-detenturi tal-*Bonds* debitament msejħa; jew

(b) riżoluzzjoni bil-miktub iffirmata minn jew f'isem detenturi ta' mhux anqas minn 66 2/3% tal-ammont totali prinċipali tal-*Bonds* li jkunu pendenti f'dak iż-żmien.

2.2 Modifika cross-series. Fil-każ ta' modifika *cross-series*, it-termini u l-kondizzjonijiet tal-*Bonds* u t-titolu ta' dejn ta' kull serje oħra, u kull ftehim li jirregola l-ħruġ u l-amministrazzjoni tal-*Bonds* jew it-titoli ta' dejn ta' daww is-serje l-oħra, jistgħu jkunu modifikati fir-rigward ta' materja riżervata bil-kunsens tal-Emittent u:

(a)(i) vot affermatattiv ta' mhux anqas minn 75% tal-ammont totali prinċipali tat-titoli ta' dejn pendenti rappreżentati waqt laqgħat separatati debitament imsejħa tad-detenturi tat-titoli ta' dejn tas-serje kollha (meħuda fit-total) li jistgħu jkunu affettwati bil-modifika proposta; jew

(a)(ii) riżoluzzjoni bil-miktub iffirmata minn jew f'isem id-detenturi ta' mhux anqas minn 66 2/3% tal-ammont totali prinċipali tat-titoli ta' dejn tas-serje kollha pendenti (meħuda fit-total) li jistgħu jkunu affettwati bil-modifika proposta; u

(b)(i) vot affermatattiv ta' aktar minn 66 2/3% tal-ammont totali prinċipali tat-titoli ta' dejn pendenti rappreżentati waqt laqgħat separatati debitament imsejħa tad-detenturi ta' kull waħda mis-serje ta' titoli ta' dejn, (meħuda individwalment) li jistgħu jkunu affettwati bil-modifika proposta; jew

(b)(ii) riżoluzzjoni bil-miktub iffirmata minn jew f'isem id-detenturi ta' aktar minn 50% tal-ammont totali prinċipali ta' titoli ta' dejn li jkunu pendenti f'dak iż-żmien ta' kull serje (meħuda individwalment) li jistgħu jkunu affettwati bil-modifika proposta.

Laqgħa separata għandha tissejjaħ u għandha tinzamm, jew riżoluzzjoni miktuba separata għandha tiġi ffirmata, fir-rigward tal-modifika proposta tal-*Bonds* u l-modifika proposta ta' kull wieħed mit-titoli ta' dejn tas-serje l-oħra affettwati.

2.3 Modifika Proposta Cross-series. Modifika proposta *cross-series* tista' tinkludi waħda jew aktar mill-modifiki proposti alternattivi tat-termini u l-kondizzjonijiet ta' kull waħda mis-serje affettwati tat-titoli ta' dejn jew ta' kull ftehim li jirregola l-ħruġ jew l-amministrazzjoni tas-serje affettwata tat-titoli ta' dejn, hekk iżda li dawn il-modifiki alternattivi proposti kollha għandhom ikunu indirizzati lejn u jistgħu jiġu aċċettati minn kull detentur ta' xi titolu ta' dejn tas-serje affettwata.

2.4. Modifika Cross-series Parzjali. Jekk modifika proposta *cross-series* mhijiex approvata skont it-Taqsima 2.2 fir-rigward tal-materja riżervata, iżda kienet tkun hekk approvata li kieku l-modifika proposta kienet tinvolvi biss *Bonds* u serje oħra waħda jew aktar, iżda mhux kollha, tat-titoli ta' dejn affettwati bil-modifika proposta, dik il-modifika *cross-series* tiqies

bhala wahda approvata minkejja t-Taqsima 2.2, fir-rigward tal-*Bonds* u t-titoli ta' dejn ta' kull wahda mis-serje li l-modifika taghhom setghet kienet approvata skont it-Taqsima 2.2 li kieku l-modifika kienet tinvolvi biss il-*Bonds* u titoli ta' dejn tas-serje l-ohra, hekk izda li:

(a) qabel ma jkun hemm ir-registrazzjoni tad-data tal-modifika proposta *cross-series*, l-Emittent jkun innotifika pubblikament lid-detenturi tal-*Bonds* u ta' titoli ta' dejn affettwati dwar il-kondizzjonijiet li tahtom il-modifika *cross-series* proposta ser titqies bhala approvata, jekk tigi approvata bil-mod imfisser hawn fuq fir-rigward tal-*Bonds* u uhud, izda mhux kollha, tas-serje l-ohra affettwati tat-titoli ta' dejn; u

(b) dawk il-modifiki huma sodisfatti fir-rigward tal-modifika proposta *cross-series*.

2.5 Modifika ta' Materja Mhux Rizervata. It-termini u l-kondizzjonijiet tal-*Bonds* u kull ftehim li jirregola l-hrug jew l-amministrazzjoni tal-*Bonds* jisghu', jigu mmodifikati fir-rigward ta' kull materja minbarra dik rizervata bil-kunsens tal-Emittent; u

(a) bil-vot affermattiv tad-detenturi li jiffurmaw aktar minn 50% tal-ammont totali prinċipali tal-*Bonds* pendenti rappreżentati waqt laqgħa tad-detenturi tal-*Bonds* debitament msejha; jew

(b) b'rizoluzzjoni bil-miktub ffirmata minn jew f'isem id-detenturi ta' aktar minn 50% tal-ammont totali prinċipali tal-*Bonds* pendenti.

2.6 Muniti Multipli, Obligazzjonijiet Konnessi ma' Indici u Obligazzjonijiet tat-Tip Kupun-Zero. Sabiex jigi determinat jekk modifika proposta gietx approvata bl-ammont prinċipali mehtieg tal-*Bonds* u t-titoli ta' dejn ta' wahda jekk aktar minn serje ohra;

(a) jekk il-modifika tinvolvi titoli ta' dejn denominati f'wahda jew aktar muniti, l-ammont prinċipali ta' kull titoli ta' dejn affettwati jitqies bhala ugwali għall-ammont tal-euro li seta jinkiseb fid-data ta' registrazzjoni għall--modifika proposta mal-ammont prinċipali ta' dak it-titolu ta' dejn, billi tigi uzata rata ta' kambju tal-euro barranija applikabbli sabiex ikun hemm ir-registrazzjoni tad-data ppublikata mill-bank Centrali Ewropew;

(b) jekk il-modifika tinvolvi obbligazzjoni konnessa ma' indici, l-ammont prinċipali ta' kull wahda mill-obbligazzjonijiet konnessa ma' indici għandha tkun ugwali għall-ammont nominali aggustat;

(c) jekk il-modifika tinvolvi obbligazzjoni tat-tip kupun-zero illi qabel ma kinitx tiffirma parti komponenti minn obbligazzjoni konnessa ma' indici, l-ammont prinċipali ta' kull wahda minn dawn l-obbligazzjonijiet tat-kupun-zero għandha tkun ugwali għall-ammont nominali tiegħu jew, jekk id-data ddikjarata ta' maturita' ghadha ma sehhitx, il-valur prezenti tal-ammont nominali;

(d) jekk il-modifika tinvolvi obbligazzjoni tat-tip kupun-zero li qabel kienet tikkostiwixxi obbligazzjoni konnessa ma' indici, l-ammont prinċipali ta' kull wahda minn dawn l-obbligazzjonijiet tat-tip kupun-zero li qabel kienu jiffurmaw id-dritt sabiex wiehed jircievi:

(i) hlas minghajr indici konnessi tal-ammont prinċipali jew l-imghax ikun ugwali għall-ammont nominali tiegħu jew, jekk id-data ta' maturita' ddikjarata tal-hlas minghajr ma jkun konness ma' indici ma tkunx ghadha sehhet, il-valur prezenti tal-ammont nominali; u

(ii) hlas mingħajr indiċi konnessi tal-ammont prinċipali jew l-imgħax ikun ugwali għall-ammont nominali aġġustat tiegħu jew, jekk id-data ta' maturità ddikjarata tal-hlas mingħajr ma jkun konness ma tkunx għadha seħħet, il-valur preżenti tal-ammont nominali aġġustat; u

(e) għall-finijiet tat-Taqsima 2.6:

(i) l-ammont nominali aġġustat ta' xi obligazzjoni konnessa ma' indiċi u kull parti komponenti ta' obligazzjoni konnessa ma' indiċi hija l-ammont tal-hlas li jkun dovut fid-data dikjarata ta' maturità ta' dik l-obbligazzjoni konnessa ma' indiċi jew parti komponenti jekk id-data dikjarata ta' maturità kienet id-data registrata għall-modifika proposta, ibbazata fuq il-valur tal-indiċi relatat tad-data registrata, publikata minn jew f'isem l-Emittent jew, jekk dan il-valur mhux ippublikat, fuq il-valur interpolat tal-indiċi relatat mad-data registrata determinata skont it-termini u l-kondizzjonijiet tal-obbligazzjoni konnessa ma' indiċi, iżda fl-ebda każ m'għandu l-ammont nominali aġġustat ta' din l-obbligazzjoni konnessa ma' indiċi jew parti komponenti jkun inqas mill-ammont nominali sakemm it-termini u l-kondizzjonijiet tal-obbligazzjoni konnessa ma' indiċi jipprovdu li l-ammont ta' hlas magħmul fuq din l-obbligazzjoni konnessa ma' indiċi jew parti komponenti jistgħu ikunu inqas mill-ammont nominali: u

(ii) l-valur preżenti ta' obligazzjoni tat-tip kupun-zero jiġi determinat billi jitnaqqas l-ammont nominali (jew, jekk applikabbli, l-ammont nominali aġġustat) ta' dik l-obbligazzjoni tat-tip kupun-zero mid-data ddikjarata ta' maturità għad-data ta' registrazzjoni bir-rata ta' tnaqqis speċifikat billi tintuża l-formula konvenzjonali għad-determinazzjoni tal-għadd ta' granet, meta r-rata ta' tnaqqis speċifikata hija;

(x) jekk l-obbligazzjoni tat-tip kupun-zero ma kienetx qabel tiffirma parti komponenti ta' titolu ta' dejn li kien espressament jipprovdi għall-akkumulu ta' imgħax, ir-rikavat ta' maturità ta' dik l-obbligazzjoni tat-tip kupun-zero mal-ħruġ jew, jekk aktar minn parti waħda ta' dik l-obbligazzjoni tat-tip kupun-zero tkun inħarġet, ir-rikavat ta' maturità ta' dik l-obbligazzjoni tat-tip kupun-zero bil-medja aritmetika tal-prezzijiet maħruġa kollha tal-obbligazzjonijiet kollha tat-tip kupun-zero ta' dik is-serje ta' obligazzjonijiet tat-tip kupun-zero peżati bl-ammont nominali tagħhom; u

(y) jekk l-obbligazzjoni tat-tip kupun-zero kienet qabel parti komponenti minn titolu ta' dejn li kien espressament jipprovdi għall-akkumulu ta' imgħax;

(1) il-kupun fuq dak it-titolu ta' dejn, jekk dak it-titolu ta' dejn jista' jiġi identifikat; jew

(2) jekk dan it-titolu ta' dejn ma jistax jiġi identifikat, il-medja aritmetika tal-kupuni kollha fuq it-titoli ta' dejn kollha tal-Emittent (peżati bl-ammonti prinċipali tagħhom) imsemmija hawn aktar 'l isfel li għandhom l-istess data dikjarata ta' maturità bħall-obbligazzjonijiet tat-tip kupun-zero li għandhom jiġu mnaqsa, jew, jekk m'hemmx dan it-titolu ta' dejn, il-kupun interpolat għall-dawn l-għanijiet fuq bazi lineari billi jintużaw it-titoli ta' dejn kollha tal-Emittent (peżati bl-ammonti prinċipali tagħhom) imsemmija hawn aktar 'l isfel li għandhom l-aktar żewġ dati ta' maturità viċini mad-data ta' maturità tal-obbligazzjoni tat-tip kupun-zero li għandha tiġi mnaqsa, fejn it-titoli ta' dejn li ser jiġu użati għall-dan l-għan huma kollha tal-obbligazzjonijiet konnessi ma' indiċi kollha tal-Emittent, jekk l-obbligazzjoni tat-tip kupun-zero li ser

tiġi mnaqsa kienet qabel tiffirma parti ta' obligazzjoni konnessa ma' indiċi u t-titoli kollha ta' dejn tal-Emittent, (bl-eċċezzjoni ta' obligazzjonijiet konnessi ma' indiċi u obligazzjonijiet tat-tip kupon-żero) jekk l-obbligazzjoni tat-tip kupon-żero li ser titnaqqas ma kiniex tiffirma parti komponenti ta' obligazzjoni konnessa ma' indiċi, u f'kull każ hija ddenominata bl-istess munita ta' obligazzjoni tat-tip kupon-żero li ser tiġi mnaqsa.

2.7 Bonds Pendenti; sabiex jiġi determinat jekk id-detenturi tal-ammont prinċipali tal-*Bonds* prinċipali meħtieġa vvutawx favur modifika proposta jew jekk kienx preżenti *quorum* f'xi laqgħa tad-detenturi tal-*Bonds* msejjaħ sabiex jivvutaw fuq modifika proposta, *Bond* mhux ser jitqies bhala wieħed pendenti, u ma jistax jiġi vvutat favur jew kontra modifika proposta jew magħdud sabiex jiddetermina jekk il-*quorum* hux preżenti, jekk fid-data li fiha tkun reġistrata l-modifika proposta:

(a) Il-*Bond* ikun preċedentement ġie kkanċellat jew mogħti sabiex jiġi kkanċellat jew miżmum sabiex jerga jinħareġ, iżda għadu ma regax inħareġ.

(b) Il-*Bond* kien preċedentement imsejjaħ sabiex jiġi mifdi skont it-termini tiegħu jew qabel kien dovut u pagabbli fid-data ta' maturità jew xort'ohra u l-Emittent kien preċedentement issodisfa l-obbligu tiegħu sabiex jagħmel il-hlasijiet dovuti fir-rigward tal-*Bond* skont it-termini tiegħu¹⁰: jew

(c) Il-*Bond* huwa miżmum mill-Emittent, minn dipartiment, ministeru jew aġenzija tal-Emittent jew minn korporazzjoni, *trust* jew entità legali oħra li hija kkontrollata mill-Emittent jew dipartiment, ministeru jew aġenzija tal-Emittent u, fil-każ li *Bond* ikun miżmum minn korporazzjoni, *trust* jew entità legali msemmija hawn fuq, id-detentur tal-*Bond* m'għandhux awtonomija sabiex jieħu deċiżjoni fejn:

(i) meta d-detentur ta' *Bond* għall-dawn l-għanijiet ikun l-entità li hija legalment intitolata sabiex tivvota abbażi tal-*Bond* favur jew kontra modifika proposta jew, jekk differenti, l-entità li l-kunsens jew l-istruzzjoni tagħha hija meħtieġa b'kuntratt, direttament jew indirettament, sabiex id-detentur legalment intitolat jivvota abbażi tal-*Bond* favur jew kontra modifika proposta;

(ii) korporazzjoni, *trust* jew entità legali oħra hija kkontrollata mill-Emittent jew minn dipartiment, ministeru jew aġenzija tal-Emittent, jekk l-Emittent jew xi dipartiment, ministeru jew aġenzija tal-Emittent għandhom is-setgħa, direttament jew indirettament, permezz ta' sjieda ta' titoli li jagħtu dritt għall-vot jew ta' interessi oħra ta' sjieda, b'kuntratt jew xort'ohra, sabiex jidderiġi l-immaniġjar ta' jew jeleggi jew jahtar maġġoranza tal-bord tad-diretturi jew persuni oħra li jwettqu funzjonijiet simili minflok, jew żjieda għal, il-bord ta' diretturi ta' dik l-entità legali; u

(iii) id-detentur tal-*Bond* għandu l-awtonomija ta' deċiżjoni, jekk, skont il-liġi regoli u r-regolamenti applikabbli, u indipendentement minn kull obligazzjoni diretta jew indiretta li d-detentur jista' jkollu fir-rigward tal-Emittent:

(x) id-detentur ma jistax direttament jew indirettament, jieħu istruzzjonijiet mill-Emittent dwar kif għandu jivvota fuq modifika proposta; jew

¹⁰ Ir-referenza għall-*Bond* li jkun ġie imsejjaħ qabel biex jiġi mifdi għandha tiġi inkluża jekk il-*Bond* jista' jiġi mifdi.

(y) id-detentur, waqt li qieghed jiddetermina kif ser jivvota fuq modifika porposta, huwa meħtieġ jaġixxi skont l-istandards ta' prudenza oġġettiva, fl-interess tal-partijiet interssati kollha tiegħu jew fl-interess tad-detentur stess; jew

(z) id-detentur li għandhu dmir fiduċjarju jew dmir simili sabiex jivvota fuq modifika porposta fl-interess ta' persuna waħda jew aktar, minbarra dik il-persuna li ż-żamma tal-*Bonds* min-naħa tagħha (jekk dik il-persuna f'dak iż-żmien kellha *Bonds*) titqies bħala mhux pendenti skont it-Taqsima 2.7

2.8 Titoli ta' Dejn Pendenti. Sabiex jiġi determinat jekk id-detenturi tal-ammont prinċipali meħtieġ tat-titoli ta' dejn pendenti ta' serje oħra vvutawx favur modifika *cross-series* proposta jew jekk kienu hemm *quorum* preżenti f'xi laqgħa tad-detenturi ta' dawk it-titoli ta' dejn imsejha biex jivvutaw fuq modifika proposta *cross-series*, titolu ta' dejn affettwat għandu jitqies bħala mhux pendenti, u m'għandux jiġi vvutat favur jew kontra modifika *cross-series* proposta jew magħdud sabiex jiġi ddeterminat jekk *quorum* kienu preżenti, skont it-termini u l-kondizzjonijiet applikabbli ta' dak it-titolu ta' dejn.

2.9 Entitajiet li Għandhom Awtonomija ta' Deċiżjoni. Għal raġunijiet ta' trasparenza, l-Emittent għandu minnufih jippubblika wara t-tħabbir formali mill-Emittent ta' xi modifika proposta tal-*Bonds*, iżda f'ebda każ f'inqas minn għaxart ijiem qabel id-data ta' reġistrazzjoni tal-modifika proposta, lista li tidentifika kull korporazzjoni, *trust* jew entità legali oħra li għall-finijiet tat-Taqsima 2.7(c):

(a) f'dak iż-żmien tkun kkontrollata mill-Emittent jew minn dipartiment, ministeru jew aġenzija tal-Emittent;

(b) b'risposta għal talba mill-Emittent, irraportat lill-Emittent li dak iż-żmien hi tkun detentriċi ta' *Bond* wieħed jew aktar; u

(c) ma jkollhiex awtonomija ta' deċiżjoni fir-rigward tal-pussess tagħha tal-*Bonds*.

2.10 Bdil u Konverżjoni. Kull modifika debitament approvata tat-termini u l-kondizzjonijiet tal-*Bond* tista' tiġi mplimentata bis-saħħa ta' bdil jew konverżjoni mandatorja tal-*Bonds* għal titoli ta' dejn ġodda li jkun fihom it-termini u l-kondizzjonijiet modifikati jekk il-bdil jew il-konverżjoni proposti jiġu notifikati lid-detenturi tal-*Bonds* qabel id-data ta' reġistrazzjoni l-modifika proposta. Kull konverżjoni jew bdil magħmul sabiex tiġi mplimentata modifika approvata għandha torbot lid-detenturi tal-*Bonds* kollha.

3. Aġent ta' Kalkolu

3.1 Haġra u Responsabbiltà. L-Emittent għandu jahtar persuna (l-aġent ta' kalkolu) sabiex jikkalkula jekk modifika proposta ġietx approvata mill-ammont prinċipali meħtieġ ta' *Bonds* pendenti u, fil-każ ta' modifika *cross-series* mill-ammont prinċipali meħtieġ tat-titoli ta' dejn pendenti ta' kull waħda mis-serje affettwati tat-titoli ta' dejn. Fil-każ ta' modifika *cross-series*, l-istess persuna għandha tkun maħtura bħala aġent ta' kalkolu għall-modifika proposta tal-*Bonds* u kull waħda mis-serje affettwati tat-titoli ta' dejn l-oħra.

3.2. Ċertifikat. Il-Emittent għandu jipprovdi ċertifikat lill-aġent ta' kalkolu u jippubblika qabel kull laqgħa msejha sabiex jittiehed vot fuq modifika proposta jew id-data ffissata mill-Emittent għall-iffirmar ta' riżoluzzjoni bil-miktub fir-rigward ta' modifika proposta:

(a) li jelenka l-ammont prinċipali totali tal-*Bonds* u, fil-każ ta' modifika *cross-series*, it-titoli ta' dejn ta' kull waħda mis-serje l-oħra affettwati pendenti fid-data ta' registrazzjoni għall-finijiet tat-Taqsima 2.7;

(b) li jispeċifika l-ammont prinċipali totali tal-*Bonds* u, fil-każ ta' modifika *cross-series*, it-titoli ta' dejn ta' kull waħda mis-serje l-oħra affettwati li jitqiesu skont it-Taqsima 2.7(ċ) li mhumiex pendenti fid-data ta' registrazzjoni; u

(ċ) li jidentifika d-detenturi tal-*Bonds* u, fil-każ ta' modifika *cross-series*, it-titoli ta' dejn ta' kull waħda mis-serje l-oħra affettwati, imsemmija (b) hawn fuq,

determinati, jekk applikabbli, skont id-dispożizzjoni tat-Taqsima 2.6.

3.3. Dipendenza. L-aġent ta' kalkolu jista' joqgħod fuq kull informazzjoni li tinsab fiċ-ċertifikat provdut mill-Emittent, u dik l-informazzjoni tkun meqjusa bħala waħda finali u li tortbot l-Emittent u d-detenturi tal-*Bonds* kemm-il darba:

(a) detentur ta' *Bond* affettwat jagħmel oġġezzjoni sostanzjata bil-miktub lill-Emittent fir-rigward taċ-ċertifikat qabel ma jittiehed vot fuq modifika proposta jew qabel l-iffirmar tar-riżoluzzjoni bil-miktub fir-rigward ta' modifika proposta; u

(b) dik l-oġġezzjoni bil-miktub, jekk milqugħa, tkun taffetwa r-riżultat finali tal-vot mehud jew l-iffirmar tar-riżoluzzjoni bil-miktub fir-rigward ta' modifika proposta.

Fil-każ illi oġġezzjoni sostanzjata bil-miktub tkun konsenzjata fil-hin, kull informazzjoni li jkun qagħad fuqha l-aġent ta' kalkolu għandha xort'oħra titqies bħala waħda finali u li tortbot lill-Emittent u d-detenturi tal-*Bonds* jekk:

(x) l-oġġezzjoni tiġi sussegwentement irtirata;

(y) id-detentur tal-*Bond* li kkonsenja l-oġġezzjoni ma ħax azzjoni legali fir-rigward tal-oġġezzjoni quddiem qorti li għandha ġurisdizzjoni kompetenti fi żmien 15-il jum mill-pubblikazzjoni tar-riżultati tal-vot mehud jew tar-riżoluzzjoni bil-miktub ffirmata fir-rigward tal-modifika proposta; jew

(z) qorti ta' ġurisdizzjoni kompetenti sussegwentement tordna jew li l-oġġezzjoni mhijiex sostanzjata jew li f'kull każ ma kienx ser ikollha effett fuq ir-riżultat tal-vot mehud jew fuq l-iffirmar tar-riżoluzzjoni bil-miktub tal-modifika proposta.

3.4 Pubblikazzjoni. L-Emittent għandu jirringa għall-pubblikazzjoni tar-riżultati tal-kalkoli magħmula mill-aġent ta' kalkolu fir-rigward ta' modifika proposta minnufih wara li tkun saret il-laqgħa li kkunsidrat dik il-modifika jew, jekk applikabbli fid-data ffissata mill-Emittent għall-iffirmar ta' riżoluzzjoni bil-miktub fir-rigward ta' dik il-modifika.

4. Laqgħat tad-Detenturi tal-*Bonds*; Riżoluzzjonijiet bil-Miktub

4.1 Generali. Id-dispożizzjonijiet imniżzla hawn taht u kull regola addizzjonali addottata u ppublikata mill-Emittent għandhom, sakemm jibqgħu konsistenti mad-dispożizzjonijiet imniżzla hawn taht, japplikaw għal kull laqgħa tad-detenturi tal-*Bond* li jkunu msejja sabiex jivvutaw fuq modifika proposta u fuq kull riżoluzzjoni bil-miktub adottata fir-rigward ta' modifika proposta. Kull azzjoni li għandha tittiehed mill-Emittent taht it-Taqsima 4 tista' minflok tittiehed minn aġent li jaġixxi f'isem l-Emittent.

4.2 Żamma ta' Laqgħat. Laqgħa tad-detenturi tal-*Bonds*.

(a) tista' tiġi mlaqqa' mill-Emittent f'kull hin; u

(b) għandha titlaqqgħa mill-Emittent fil-każ li jkun ġara u kompla nuqqas fir-rigward tal-*Bonds* u laqgħa ġiet mitluba bil-miktub mid-detenturi ta' mhux anqas minn 10% tal-ammont totali prinċipali tal-*Bonds* pendenti f'dak iż-żmien¹¹.

4.3 Avviż dwar Laqgħat. L-avviż li jsejjaħ laqgħa tad-detenturi tal-*Bonds* għandu jiġi ppublikat mill-Emittent mill-inqas 21 ġurnata mid-data qabel ma ssehh il-laqgħa jew, fil-każ ta' laqgħa aġġornata, mill-inqas 14-il ġurnata qabel id-data tal-laqgħa aġġornata. L-avviż għandu:

(a) jiddikjara l-hin, id-data u l-post fejn ser issir il-laqgħa;

(b) jistabilixxi l-*quorum* u l-agenda għal, u t-test ta' kull riżoluzzjoni proposta sabiex tiġi addottata fil-laqgħa;

(c) jispeċifika d-data reġistrata tal-laqgħa, li għandha tkun mhux aktar minn hamest ijiem ta' negozju¹² qabel id-data tal-laqgħa, u d-dokumenti meħtieġa li d-detentur ta' *Bonds* għandu jipproduċi sabiex ikun intitolat jipparteċipa waqt il-laqgħa;

(d) jinkludi l-forma tal-istrument li għandhu jintuża sabiex jiġi mahtur prokuratur li jaġixxi f'isem id-detenturi tal-*Bonds*;

(e) jistabilixxi kull regola addizzjonali adottata mill-Emittent biex il-laqgħa tissejjaħ u tinzamm, u jekk applikabbli, l-kondizzjonijiet li tahtom modifika *cross-series* titqies bħala sodisfatta jekk tiġi approvata fir-rigward ta' xi uħud mis-serje affettwati iżda mhux kollha ta' titoli ta' dejn; u

(f) jidentifika l-persuna mahtura bħala l-aġent ta' kalkolu għal kull modifika proposta li ser tiġi vvutata waqt il-laqgħa.

4.4 Sedja. Is-Sedja ta' kull laqgħa tad-detenturi tal-*Bonds* għandha tkun mahtura;

(a) mill-Emittent;

(b) jekk l-Emittent jonqos milli jahtar is-sedja jew il-persuna nominata mill-Emittent ma tkunx preżenti waqt il-laqgħa, mid-detenturi li għandhom aktar minn 50% tal-ammont totali prinċipali tal-*Bonds* li jkunu f'dak iż-żmien pendenti u rappreżentati waqt il-laqgħa.

4.5 Quorum. L-ebda tranzazzjoni ma tista' ssir fi xi laqgħa fin-nuqqas ta' *quorum* barra fil-każ tal-għażla tas-sedja jekk din ma tkunx ġiet mahtura mill-Emittent. Il-*quorum* waqt kull laqgħa li fiha d-detenturi tal-*Bonds* ser jivvutaw fuq modifika proposta, fir-rigward ta:

(a) materja riżervata għandhu jkun ta' persuna jew aktar preżenti li jkollhom mhux anqas minn 66 2/3% tal-ammont totali prinċipali total tal-*Bonds* pendenti f'dak iż-żmien; u

¹¹ Għandha tiġi inkluża jekk il-*Bonds* ikun fihom grajjiet dwar nuqqas.

¹² Il-frażi "jum ta' negozju" tiġi imfissra x'imkien ieħor fid-dokumentazzjoni tal-*Bond*.

(b) materja minbarra dik riżervata għandhu jkun ta' persuna waħda jew aktar preżenti u li jkollhom mhux anqas minn 50% tal-ammont totali prinċipali tal-*Bonds* pendenti f'dak iż-żmien.

4.6 Aġġornament ta' Laqgħat. Jekk ma jkunx hemm *quorum* preżenti fi żmien tletin minuta tal-hin appuntat għal laqgħa, il-laqgħa tista' tiġi aġġornata għall-perjodu ta' mhux aktar minn 42 jum u mhux anqas minn 14-il ġurnata kif jiġi determinat mis-sedja tal-laqgħa. Il-*quorum* għall-kull laqgħa aġġornata għandu jkun ta' persuna waħda jew aktar preżenti u li jkollhojm:

(a) mhux anqas minn 66 2/3% tal-ammont totali prinċipali tal-*Bonds* pendenti f'dak iż-żmien fil-każ ta' modifika proposta ta' materja riżervata; u

(b) mhux anqas minn 25% tal-ammont totali prinċipali tal-*Bonds* pendenti f'dak iż-żmien fil-każ ta' modifika ta' materja mhux riżervata.

4.7 Riżoluzzjonijiet bil-Miktub. Riżoluzzjoni bil-miktub ffirmata minn jew f'isem id-detenturi tal-maġġoranza ta' *Bonds* meħtieġa għandha tkun valida għall-għanijiet kollha daqs li kieku kienet riżoluzzjoni approvata waqt laqgħa tad-detenturi tal-*Bonds* debitament mlaqqgħa u magħmula skont dawn id-dispożizzjonijiet. Riżoluzzjoni bil-miktub tista' tiġi stabbilita f'dokument wiehed jew aktar fl-istess forma kull wiehed minnhom iffirmit minn jew għall-wiehed jew aktar mid-detenturi tal-*Bonds*.

4.8 Dritt għall-Vot. Kull persuna li hija d-detentur ta' *Bond* pendenti fid-data registrata għall-modifika proposta, u kull persuna li hija debitament mahtura bhala prokuraatur minn detentur ta' *Bond* pendenti fid-data registrata għall-modifika propsota, jkollha d-dritt li tivvota fuq modifika proposta waqt laqgħa tad-detenturi tal-*Bonds* u sabiex tiffirma riżoluzzjoni bil-miktub fir-rigward tal-modifika proposta.

4.9 Votazzjoni. Kull modifika proposta għandha tkun sottomessa għall-vot tad-detenturi tal-*Bonds* pendenti rapreżentati waqt laqgħa debitament imsejha jew għall-vot tad-detenturi tal-*Bonds* pendenti permezz ta' riżoluzzjoni bil-miktub mingħajr il-bżonn ta' laqgħa. Detentur jista' jitfa' l-vot tiegħu fuq kull modifika proposta, ugwali għall-ammont prinċipali tal-*Bonds* pendenti tad-detentur. Għal dawn l-għanijiet:

(a) fil-każ ta' modifika *cross-series* li tinvolvi titolu ta' dejn denominat f'aktar minn munita waħda, l-ammont prinċipali ta' kull titolu ta' dejn għandu jiġi determinat skont it-Taqsima 2.6(a);

(b) fil-każ ta' modifika *cross-series* li tinvolvi obligazzjoni konnessa ma' indiċi, l-ammont prinċipali ta' kull waħda minn dawn l-obbligazzjonijiet konnessa mal-indiċi għandu jkun determinat skont it-Taqsima 2.6(b);

(c) fil-każ ta' modifika *cross-series* li tinvolvi obligazzjoni tat-tip kupun-zero li qabel ma kienetx tiffirma parti komponenti ta' obligazzjoni konnessa ma' indiċi, l-ammont prinċipali ta' kull obligazzjoni tat-tip kupun-zero għandu jiġi determinat skont it-Taqsima 2.6(c);

(d) fil-każ ta' modifika *cross-series* li tinvolvi obligazzjoni tat-tip kupun-zero li kienet tiffirma parti komponenti ta' obligazzjoni konnessa mal-indiċi, l-ammont prinċipali ta' kull obligazzjoni tat-tip kupun-zero għandu jiġi determinat skont it-Taqsima 2.6(d);

4.10 Prokura. Kull detentur ta' *Bond* pendenti jista', permezz ta' strument bil-miktub esegwit f'isem id-detentur u mogħti lill-Emittent f'mhux anqas minn 48 siegħa qabel il-hin stipulat

għal laqgħa tad-detenturi tal-*Bonds*, jew l-iffirmar ta' rizzoluzzjoni bil-miktub, jahtar persuna (prokuratur) sabiex tagixxi f'isem id-detentur waqt kull laqgħa tad-detenturi tal-*Bonds* li fiha d-detentur huwa intitolat jivvota jew għandu d-dritt jiffirma rizzoluzzjoni bil-miktub. Il-ħatra ta' prokuratur li ma tkunx tosserva l-forma mehmuża mal-avviż tal-laqgħa ma tkunx valida għal dawn l-għanijiet.

4.11 Effetti Legali u Revoka tal-Prokura. Prokuratur debitament mahtur skont id-dispożizzjonijiet msemija hawn fuq għandu, bla ħsara għat-Taqsima 2.7 u sakemm il-ħatra tibqa' fis-seħħ, jitqies bħala (u l-persuna li taħtha dak il-prokuratur ma titqiesx li hi) id-detentur tal-*Bonds* li għalihom tirreferi l-ħatra u kull vot mogħti mill-prokuratur ikun validu minkejja r-revoka jew emenda minn qabel tal-ħatra ta' dak il-prokuratur, kemm-il darab l-Emittent ma jkunx irċieva avviż jew ma jkunx gie xort'oħra infurmat dwar ir-revoka jew l-emenda mill-inqas minn 48 siegħa qabel il-hin iffisat għall-bidu tal-laqgħa li fiha l-prokuratur bi ħsiebu jagħti l-vot tiegħu jew, fejn applikabbli, l-iffirmar ta' rizzoluzzjoni bil-miktub.

4.12 Effett li jorbot. Rizzoluzzjoni debitament approvata waqt laqgħa tad-detenturi mlaqqgħa u miżmuma skont dawn id-dispożizzjonijiet, u rizzoluzzjoni bil-miktub debitament ffirmata mill-ammont meħtieġ ta' detenturi ta' *Bonds*, torbot fuq id-detenturi tal-*Bonds* kollha, kemm jekk id-detentur ikunx preżenti fil-laqgħa jew le, ivvotax favur jew kontra r-rizzoluzzjoni u ffirmax ir-rizzoluzzjoni bil-miktub.

4.13 Pubblikazzjoni. L-Emittent għandu mingħajr telf ta' żmien jippubblika r-rizzoluzzjonijiet kollha debitament adottati u r-rizzoluzzjonijiet bil-miktub.

5. Publikazzjoni

5.1 Avviżi u Materji Oħra. L-Emittent għandu jippubblika l-avviżi kollha u l-materji l-oħra meħtieġa għall-pubblikazzjoni skont id-dispożizzjonijiet msemija hawn fuq:

(a) fuq (*daħħal* il-*website* tal-Emittent għal avviżi finanzjarji)

(b) permezz ta' (*daħħal* is-sistema ta' *clearing*)¹³, u

(ċ) f'kull post ieħor, inklużi fi (*daħħal* il-gazzetta ufficjali tal-Emittent) u b'kull mod ieħor oħra li jista' jiġi meħtieġ skont il-liġi jew regolamenti applikabbli.

¹³ Għandha tiġi inkluża jekk il-*Bonds* jiġu *cleared* permezz ta' sistema ta' depożitu ċentrali.

